

సుమిత్ర, ఉత్కృతి త్యాగనిరతి

ప్రేమస్వరూపులారా! అనంతమైన కాలములో మానవుడు అనేక విధములైన అనుభూతులను పొందుతున్నాడు. కానీ, ఈ అనుభూతులన్నీ తాత్మాలికమైనవి. మానవుడు ధనమును కోల్పోతే విచారించనక్కరేదు. కోల్పోయిన ధనమును తిరిగి సంపాదించుకోవచ్చు. మిత్రుణ్ణి కోల్పోతే విచారించనక్కరేదు, మరొక మిత్రుణ్ణి సంపాదించుకోవచ్చు. అదేరీతిగా, పత్నిని కోల్పోతే పునర్వ్యాహామాడి మరొక పత్నిని పొందవచ్చు). భూమిని కోల్పోతే దానినికూడా తిరిగి సంపాదించుకోవచ్చు). కానీ, శరీరమును కోల్పోతే దానిని తిరిగి సంపాదించుకోవడానికి వీలుకాదు. కనుక, శరీరము ఉన్నప్పుడే శాశ్వతమైన ఆనందాన్ని అనుభవించడానికి కృషి చేయాలి.

ధనేషణ, దారేషణ, పుత్రేషణ - ఈ మూడూ మానవుళ్ళి బంధితుని గావించి అనేక చిక్కులకు గురిచేస్తున్నాయి. ప్రాచీన కాలంలో ఎందరో రాజులు ఎంతో ధనమును ప్రోగుచేసుకున్నారు. కానీ, ఏమి సాధించ గలిగారు? ధనము మానవుళ్ళి ఏనాటికి ఉధ్యరించలేదు. ధనముచేత మానవుడు శాశ్వతమైన ఆనందమును పొందలేదు. అధ్యాత్మిక ధనమే నిజమైన ధనము. ధనమువలన తాను శాశ్వతమైన సుఖమును అనుభవించలేకపోయినప్పటికీ ధనముకోసం మానవుడు ఆరాటపడుతూనే ఉన్నాడు. ధనము అవసరమే. కానీ, దానిని పరిమితంగా అనుభవించాలి. రెండవది దారేషణ. మానవుడు ధనమును సంపాదించి ఆలుబీడ్డలతో కలసి కొంతకాలం సుఖాన్ని అనుభవించవచ్చు. కానీ, శాశ్వతసుఖాన్ని పొందగలననుకోవడం వెళ్ళితనం. అట్టి సుఖము అనిత్యమైనది, ఆసత్య మైనది. మూడవది పుత్రేషణ. మానవుడు తనకు పుత్రుడు కలగాలని ఆశిస్తాడు. ఆశించడంలో తప్పులేదు. అయితే, ధృతరాష్ట్రముకు అనేకమంది పుత్రులు కలిగారు. కానీ, వారివల్ల తానేమి సుఖం పొందాడు? పుత్రులు లేనందువల్ల శుకునకేమైనా దుర్గతి కల్పిందా? లేదు. పుత్రులున్నవారు మాత్రమే సుఖపడతారని, లేనివారు

కష్టపడతారని అనుకోవడం వట్టి భ్రమ. దుర్మార్గులైన పుత్రులు ఎంతమంది ఉన్నప్పటికీ ఏమి ప్రయోజనం? సత్పుత్రుడు ఒక్కడున్నా చాలు. దీనికి చక్కని ఉదాహరణ రామాయణం.

ఇది చైత్రమాసం, రాముడు అవతరించినది ఈనెలలోనే. చైత్రశుద్ధ నవమిరోజే శ్రీరామచంద్రుడు జన్మించాడు. దశరథమహారాజుయొక్క మువ్వురు భార్యలలో రెండవ భార్యయైన సుమిత్రగురించిన ప్రస్తావన రామాయణంలో మనకంతగా కనిపించదు. రామునివల్ల కౌసల్యకు సత్తీర్థి కల్గింది. “కౌసల్య సుప్రజా రామా...” అని సుప్రభాతంలో కౌసల్య పేరే మొట్టమొదట వస్తుంది. కైకేయి తన కుమారుడైన భరతుడే రాజు కావాలని ఆశించింది. కానీ, సుమిత్రకు ఎలాంటి వాంఛలూ లేవు. ఆమె సద్గుణవంతురాలు, సదాచారసంపన్మరాలు, మిత్రభాషిణి, హిత్రభాషిణి; తన పేరుకు తగ్గ ప్రవర్తన గలది. ఆమె కుమారులైన లక్ష్మణ శత్రువులకు రాజ్యాధికారం దక్కే అవకాశం లేదు. సుమిత్రకు అలాంటి కోరికకూడా లేదు. తన కుమారులిద్దరినీ సేవామార్గంలో ప్రవేశపెట్టి యావత్ ప్రపంచానికే ఆమె గొప్ప ఆదర్శాన్ని అందించింది. ‘శ్రీరామచంద్రుడు రాజైనప్పుడు లక్ష్మణుడు అతనికి ప్రధాన సేవకుడుగా ఉండాలి’ అని ఆశించింది. ‘యజమాని ప్రక్కనే సేవకుడుంటాడు. నాకుమారునికి రామసేవయే ప్రధానమైనది. రామసేవలో లక్ష్మణుడు తరించాలి’ అని ఆశించింది. అదేవిధంగా, శత్రువులు భరతుణ్ణి సేవించాలని ఆశించింది. సేవలో ఉన్న పవిత్రతను గుర్తించి తన కుమారులను సేవకే అంకితం చేసింది. మీరు రామచరితను చక్కగా విచారణ చేసినప్పుడు సుమిత్రయొక్క భావములెంత విశాలమైనవో, ఎంత ఘనమైనవో, ఎంత ఆదర్శవంత మైనవో అర్థం చేసుకోగలరు.

రాముడు అరణ్యానికి బయల్దేరేటప్పుడు కౌసల్య చాలా దుఃఖించింది. కానీ, సుమిత్ర మాత్రం కన్నీరు కార్యలేదు. పైగా కౌసల్యను ఓదార్ఘతూ, “అక్కా! లక్ష్మణుడు రామునికి సేవ చేయడానికి వెళుతున్నాడు; రాముణ్ణి కంటికి రెప్పవలె చూసుకుంటాడు. రామునికి ఎట్టి ఇక్కట్లుగాని, ఆపదలుగాని సంభవించవు”, అని దైర్యం చెప్పింది. “లక్ష్మణుడు రామునికి సేవ చేయడానికి పుట్టాడు. అతడు రాముని చేతిలో ఒక పనిముట్టు. కాబట్టి, రాముడు తన పనిముట్టును తనవెంట తీసుకువెళుతున్నాడు. అది నేను పంపడమూ కాదు, లక్ష్మణుడు

వెళ్ళడమూ కాదు. లక్ష్మణణి తన వెంట తీసుకువెళ్ళడానికి రామునికి అధికారమున్నది. అది అతని హక్కు”, అని భావించింది. కనుకనే, ఆమె లక్ష్మణణి ఆశీర్వదిస్తూ ‘నాయనా! నీవు సీతారాములను చక్కగా సేవించు’ అని బోధించింది. లక్ష్మణుడు సదా రాముణి అనుసరించినట్లుగా శత్రుఘ్నుడు ఎల్లప్పుడు భరతుని వెంట ఉండేవాడు. భరతుడు తన మేనమామయైన కేకయరాజు ఇంటికి బయలుదేరేటప్పుడు శత్రుఘ్నునికి ఉండమనిగాని, రమ్యనిగాని ఎలాంటి సమాచారమూ అందలేదు. కాని, భరతునికి సేవ చేసే నిమిత్తం అతనివెంట వెళ్ళడానికి శత్రుఘ్నుడు తనంతట తానే సంసిఘ్యదయ్యడు. ఈరీతిగా, తల్లియైన సుమిత్ర చేసిన సద్భోధల ఫలితంగా లక్ష్మణ శత్రుఘ్నులు సేవకే తమ జీవితాన్ని అంకితం గావించారు.

ఇంక, పత్నులు ఎలాంటివారు? రాముణి వీడి తాను క్షణమైనా ఉండలేనని సీత అరణ్యానికి బయలుదేరింది. లక్ష్మణుని భార్య ఊర్జు. సుమిత్రవలె ఈమె పేరుకూడా రామాయణంలో ఎక్కువగా కనిపించదు. సుమిత్ర, ఊర్జు ఇరువురూ త్యాగమయమైన జీవితాన్ని గడిపిన వ్యక్తులు, ఆదర్శప్రాయులు. లక్ష్మణుడు సీతారాములవెంట తాను అరణ్యానికి వెళుతున్నానని చెప్పినప్పుడు ఊర్జు ఏమాత్రం విచారించలేదు. తన భర్త పథ్మాల్లు సంవత్సరాలపాటు తనను విడిచి అరణ్యానికి వెళుతున్నాడంటే, ఏఖార్యయైనా ఊరుకుంటుందా? ఎన్ని ప్రత్యులో వేస్తుంది. “అతనివెంట నీవు వెళ్ళవలసిన అవసరమేముంది? నీవు వెళ్ళాలనే నిబంధన ఏమీ లేదు కదా! కనుక, నీవు వెళ్ళ నక్కలేదు”, అని వాదిస్తుంది. కాని, ఊర్జు లక్ష్మణునికి ఏమాత్రం అడ్డుచెప్పలేదు. “నాథా! సీతారాములను సేవించే భాగ్యం నీకు మాత్రమే లభించింది. నీవు చాలా అధృష్టవంతుడవు. ఇంక క్షణమైనా ఆలస్యం చేయకుండా బయలుదేరు”, అని చెప్పింది. “ఊర్జు! ఇంక పథ్మాల్లు సంవత్సరాలపాటు నీవు సీతారాములను దర్శించడానికి వీలుకాదు కదా! కనుక, నీవు ఒక్కసారి వెళ్ళి సీతామాతను దర్శించుకొనిరా”, అని చెప్పాడు లక్ష్మణుడు. కాని, ఊర్జు అక్కడి నుండి కదల్లేదు. “నాథా! నీవు సీతారాములవెంట వెళ్ళడానికి నావలన ఏమైనా అభ్యంతరం కలుగవచ్చు. కనుక, ఆలస్యం చేయక తక్షణమే బయలుదేరు. వారి సేవలో పాల్గొను. నీ పవిత్ర సేవలకు అడ్డరాకుండా ఉండే నిమిత్తం నేనిక్కడే ఉంటాను”, అన్నది.

ఆమె మాటలు విని లక్ష్మణుడు పట్టలేని ఆనందాన్ని పొందాడు. లోకంలో ఇంతటి త్యాగభావం కలిగిన పత్నులుకూడా ఉంటారా, అని అతడు ఆశ్చర్యపోయాడు.

యుద్ధంలో లక్ష్మణుడు మూర్ఖీల్నినప్పుడు హనుమంతుడు సంజీవని మూలిక వున్న పర్వతాన్ని పెకలించి పట్టుకొని ఆకాశమార్గాన సందిగ్రామంమీదుగా వెళుతున్నాడు. భరతుడు అతనిని చూసి ఎవరో రాక్షసుడని భావించి అంబులు ప్రయోగించాడు. తక్షణమే హనుమంతుడు పర్వతంతోపాటుగా క్రిందపడ్డాడు. భరతునికి నమస్కరించి, యుద్ధంలో లక్ష్మణుడు మూర్ఖీల్నినాడని, అతనిని పునర్జీవితుణ్ణి గాచించే నిమిత్తం తాను సంజీవనిమూలికను తీసికొని వెళుతున్నానని చెప్పాడు. లక్ష్మణుడు మూర్ఖీల్నిన వార్త విని కౌసల్య దుఃఖించింది. కాని, సుమిత్ర ఏమాత్రం బాధపడలేదు. “లక్ష్మణుడు రామసేవ నిమిత్తం వెళ్లినాడు. కనుక, అతనికి ఎట్టి ఆపదా సంభవించదు”, అన్నది. దుఃఖంలో మునిగియున్న కౌసల్యకు ఘైర్యం చెప్పు “అక్కా! నీవు విచారించవలసిన విషయం కాదిది. రామునికి ఎలాంటి ఆపదా సంభవించదు. రామునికి సహాయంగా లక్ష్మణుడున్నాడు కదా! ఒకవేళ లక్ష్మణుడు శాశ్వతంగా కన్నమూస్తే నా రెండవ కుమారుడైన శత్రుఘ్నుణ్ణి రామసేవకై పంపుతాను”, అన్నది. ఏ తల్లియైనా ఇంతటి త్యాగానికి పూనకోగలదా?

హనుమంతుడు ఊర్మిళతో “అమ్మా! రాముడు లక్ష్మణుణ్ణి తన రెండవ శరీరంగా, తన రెండవ ప్రాణంగా భావిస్తాడు. అలాంటి లక్ష్మణుడు మూర్ఖీల్లడంచేత రాముడు చాలా దుఃఖిస్తున్నాడు”, అని చెప్పాడు. అప్పుడు ఊర్మిళ పక్కన నవ్వి, “హనుమంతా! శ్రీరాముని యొక్క తత్త్వమును, నా పతియైన లక్ష్మణునియొక్క స్వభావమును ఈ జగత్తులో ఎవ్వరూ గుర్తించలేరు. రాముడు సాక్షాత్తు పరమాత్ముడు. అతను విచారించవలసిన ఆవసరం లేదు. ఇదంతా కేవలం అతని లీలానాటకమే. ఇంక నా పతియైన లక్ష్మణుని విషయానికి వస్తే, అతని శరీరంలో అఱువణువులోనూ, కణకణములోనూ రామనామమే నిండియున్నది. కనుక, అతనికట్టి ప్రమాదమూ జరగడానికి వీల్లేదు. నిజానికి అది మూర్ఖకాదు. తాను హాయిగా, ప్రశాంతంగా నిద్రిస్తున్నాడు”, అన్నది. హనుమంతుణ్ణి ఇంక క్షణమైనా ఆలస్యం చేయక బయల్సేరమని చెప్పింది. ‘నేను జనక మహారాజు కుమారైను, దశరథమహారాజు

కోడల్ని, లక్ష్మణుని భార్యను. కనుక, నాకెలాంటి భయమూ లేదు. నా భర్తకు ఎట్టి ఆపదా సంభవించదు', అన్నది.

ఊర్మిళ స్వభావం నిర్మలమైనది, నిత్యహద్దమైనది, నిస్యార్థమైనది. కానీ, ఆమె గొప్పతనాన్ని ఈనాటివరకు భారతీయులే గుర్తించుకోలేదు. సుమిత్రగురించికూడా భారతీయులకు తెలియదు. ప్రజలు సీతారాములను మాత్రమే గొప్పగా వర్ణిస్తారుగాని, లక్ష్మణశత్రుఘ్నులు చేసిన సేవలను గురించి, వారి పత్నుల ఆదర్శంగురించి ఎవ్వరూ చెప్పుకోరు. కేవలం సీతారాములను స్వరిస్తే సరిపోదు; రాముని సోదరులు, వారి పత్నులు అందించిన ఆదర్శాలనుకూడా స్వరించాలి. దశరథుని పుత్రులు నల్గురూ నాలుగు వేదములవంటివారు. బుగ్గేద, యజ్ఞేద, సామవేద, అథర్వ వేదములే రాములక్ష్మణ భరతశత్రుఘ్నుల రూపాలను ధరించి దశరథ మహారాజు ఇంట్లో ఆడుకున్నాయని వసిష్టులవారు వర్ణించారు.

ముఖ్యంగా మీరు గుర్తించవలసిందేమిటంటే, భగవంతునికి ఎట్టి ఆపదలూ సంభవించవు. లోకానికి ఆదర్శమును అందించే నిమిత్తం తాను ఈవిధమైన నాటకమాడుతుంటాడు. ఎవరి హృదయం పవిత్రంగా ఉంటుందో అట్టి మహానీయులకు మాత్రమే ఈ సత్యాన్ని గుర్తించడానికి వీలొతుంది. లక్ష్మణునియొక్క పవిత్ర చిత్తమును ఒక్క ఊర్మిళ మాత్రమే కనిపెట్టగల్గింది. సుమిత్ర తల్లి కాబట్టి తన కుమారుల తత్త్వమును ఆమె అర్థం చేసుకోగల్గింది. సుమిత్రవరటి పవిత్రమైన మాత్రమూర్తులు ఈనాడు ప్రపంచానికి అత్యవసరం. రామాయణమునందు తెలుపనటువంటి విషయాలు ఇంకా ఎన్నో చిత్రవిచిత్రమైనవి ఉన్నాయి.

ప్రేమస్వరూపులారా! ఈనాడు నూతన సంవత్సరం ప్రారంభమైనదని మీరు భావిస్తున్నారు. ఇది కాదు, ప్రతి క్షణం నూతనమైనదిగా మీరు భావించాలి. ఈ సంవత్సరంలో రాజకీయ వ్యాపార సామాజిక రంగాలలో పరిస్థితులు ఏ విధంగా ఉంటాయో, అని అనేకమంది వారివారి స్థాయిలను పురస్కరించుకొని అనేకవిధాలుగా ఊహకానాలు చేస్తున్నారు. కానీ, నిజం చెప్పాలంటే ఎట్టి మార్పులూ రావు. మార్పులకు

క్రొత్త సంవత్సరం రానక్కరేదు. క్షణక్షణమూ ఎన్నో మార్పులు జరుగుతూనే ఉన్నాయి. కనుక, ఈ క్రొత్త సంవత్సరంలో గొప్ప మార్పులు ఏమి జరుగుతాయో, అని మీరు ఆలోచించనక్కరేదు. గడచిన సంవత్సరంలో ఏమి జరిగినాయో వచ్చే సంవత్సరంలోకూడా అవే జరుగుతాయి. వాటినిగురించి కాదు మీరు ఆలోచించవలసింది. ఎన్ని సంవత్సరములు గడచినప్పటికీ మానవుడు తన పాడుబుద్ధులను వీడి పవిత్రమైన భావాలను అభివృద్ధిపరచుకోవడం లేదు. మొట్టమొదట దుర్గణాలను, దురాలోపనలను త్యజించాలి. ఈ నూతన సంవత్సరంలో పవిత్రమైన భావాలను పెంచుకోవాలి. దృశ్యకల్పితమైన ఈ జగత్తును విస్కరించి అగోచరమైన ఆత్మతత్త్వాన్ని దర్శించి ఆనందాన్ని అనుభవించాలి.

ప్రేమస్వరూపులారా! సుఖముగాని, ఆనందముగాని మనకు ధనకనక వస్తువాహనాదులవలన లభ్యం కాదు. వ్యక్తులవలన అనలే లభ్యం కాదు. ఆనందము హృదయమునుండియే ఆవిర్భవిస్తుంది. కనుక, మీ దృష్టిని హృదయంపై మరల్చుకోండి. “అంతర్భాశ్చ తత్పర్యం వ్యాప్త నారాయణ స్థితః” అనే సత్యాన్ని గుర్తించండి. మానవుడు ఆనందపిపాసి. ఐతే, ఆనందాన్ని బయట వెతకనక్కరేదు. ఆనందము మన ఇంటనే, వెంటనే, జంటనే ఉన్నది. అంతర్భాష్టిని అభివృద్ధిపరచుకున్నప్పుడు ఆనందము మనం పిలువకనే ప్రత్యక్షమాతుంది. మానవుడు భౌతిక సుఖాలకోసం ప్రాకులాడుతున్నాడు. ఏమిటీ సుఖాలు?

మలినపు కొంప రోగముల ప్రుగ్గిడు సేవకగంప జాతసం
చలనముపొందు దుంప భవసాగరమీదగలేని కంప అం
ఖుంబులపొది లెమ్ము చూడ మన ముప్పుదలంపగ దేహమింక ని
శ్శులమని నమ్మబోకు మనసా! హరి పాదములాత్రయింపవే.

ఇలాంటి దేహముతో మనకు శాశ్వత సుఖము ఎలా లభిస్తుంది? హరి పాదములే మనకు శాశ్వత సుఖాన్ని అందిస్తాయి. హరిచింతనయే నిజమైన సుఖము. కానీ, ఈనాడు భారతదేశంలో భక్తిప్రపత్తులు సన్మగిల్లుతున్నాయి. భౌతికమైన, ప్రాకృతమైన విషయాలపై మనస్సు భ్రమిస్తున్నది. ఏమిటీ భ్రమలు? ఏమిటీ సుఖాలు? ఇదంతా కేవలం బొమ్మలాటగా

కనిపిస్తున్నది.

ఈ లోకపు లీలానటన
ఒక బొమ్మల ఆటయే కాదా!
అతడొక రాజు, ఇతడొక కూలీ
కాదని ఎవరనినా అదేగా
అవునని ఎవరనినా ఇదేగా
లోకములోని పోకడ చూడ
ఈ గతి కాదా బాగా తెలియ
లోకములోని చీకటి చూడ
ఈ గతి కాదా బాగా తెలియ...

లోకంలో అంతా చీకటే. అదే అజ్ఞానము. ఇది కేవలం తమోగుణ ప్రభావమే. తమోగుణంలో జీవిస్తూ సాత్మ్వికతత్త్వాన్ని గుర్తించాలంటే ఎలా సాధ్యమౌతుంది?

అనాదికాలమునుండి మన భారతదేశము ఎంతో వేరుప్రభ్యాతులు గాంచినది. భారతదేశానికి ఉత్తరదిశన హిమాలయపర్వతములు ఎల్లలుగా ఉన్నవి. హిమము తెల్లనైనది, చల్లనైనది. కనుక, హిమాలయములు పవిత్రతకు, ప్రశాంతతకు చిహ్నములు. భక్తిజ్ఞానవైరాగ్యములకు ప్రతీకలైన గంగాయమునాసరస్వతులు ఈ పవిత్రమైన భారత దేశమునందు ప్రవహిస్తున్నాయి. ఇంతియేకాదు. రామాయణ, భారత, భాగవతములనే పవిత్ర గ్రంథాలను లోకానికి అందించినదీ దేశం. సర్వవ్యాపకమైన ఏకత్వాన్ని ప్రభోధించే భగవద్గీత ఆవిర్భవించిన పుణ్యభూమి ఈ భరతభూమి. “అహింసా పరమో ధర్మః” అని ప్రభోధించిన బుద్ధుడు జన్మించిన పవిత్రభూమి ఇది. భారతదేశ చరిత్ర ఎంత గొప్పదో, ఎంత దివ్యమైనదో మేరు గుర్తించాలి. అనాదికాలమునుండి భారతదేశము ఆధ్యాత్మికతత్త్వ ప్రచారంచేత అన్ని దేశములకూ శాంతిభద్రతలను అందిస్తూ వచ్చింది.

ప్రేమస్వరూపులారా! భారతదేశంలో పుట్టడమనేది ఎంతో గొప్ప అదృష్టం. భారతదేశంలో జీవించడం మరింత గొప్ప అదృష్టం. కానీ, భారతదేశంయొక్క గొప్పతనాన్ని

భారతీయులే మరచిపోతున్నారు. “నేను భారతీయుడను,” అని మీరు సగర్వంగా చాటుకోవాలి. ఇదే మీకున్న గొప్ప డిగ్రి. భారతీయుడనే పదముయొక్క అంతరార్థమును మీరు గుర్తించి వర్తించాలి. భారతీయులారా! మీరు ఆదర్శవంతమైన జీవితాన్ని గడిపి ఆనందాన్ని అనుభవించి, ఆ ఆనందాన్ని అన్ని దేశములవారికి అందించడానికి కృషిచేయాలి. ప్రాచీనకాలమునుండి మానవతా విలువలను ఆచరించి, ప్రపంచానికి ఆదర్శాన్ని అందించిన మహానీయులెందరో మన భారత దేశములో జన్మించారు. ఆ మహానీయులయొక్క ఆదర్శాలను, వారి పవిత్రమైన చరిత్రలను మీరు మరువకూడదు. ఏదో పొతపురాణాలని వాటిని ప్రక్కన పెట్టుకూడదు. వాటిలో ఉన్న మహత్తమమైన విషయాలు మీకు అంత సులభంగా అర్థం కావు. మీరెంతో కాలమునుండి రామాయణమును చదువుతున్నారు. కానీ, సుమిత్రయొక్క సద్మావములను, ఊర్జుళయొక్క పవిత్రతను ఏమైనా అర్థం చేసుకోగలిగారా? లేదు. ఊర్జుళ జనకమహారాజు యొక్క స్వంతబిడ్డ. సీత భూమిని దున్నేటప్పుడు దొరికిన బిడ్డ. ఆమె శక్తిస్వరూపిణి. సీత భూజాత కాబట్టి ఆమెలో నూటికి నూరుశాతం ఇంకారణీయమైన ఇంకారణీ (ఆకర్షణశక్తి) ఉన్నది. రాముడు పరమాత్మ కాబట్టి, అతనిలోకూడా ఆకర్షణశక్తి పరిపూర్ణంగా ఉన్నది. కనుకనే, జనకుడు సీతను రామునికిచ్చాడు. ఊర్జుళను లక్ష్మణునికిచ్చాడు. లక్ష్మణుడెవరు? ప్రపంచాన్ని మోసే అదిశేషుడు. ఊర్జుళ గొప్ప గుణవంతురాలు. ఈనాడు ప్రజలు కైక పేరు, మంధర పేరు జ్ఞాపకం పెట్టుకుంటారుగాని, ఊర్జుళ పేరును ఎవ్వరూ జ్ఞాపకం పెట్టుకోరు. ఊర్జుళస్వభావం చాలా సున్నితమైనది. పతి అరణ్యానికి వెళ్ళే సమయంలో తాను ఏ గదిలో ఉన్నదో అతను తిరిగి వచ్చేంతవరకు ఆ గదిలోనే ఉంది. “నాథా! నీవు పథ్మాల్లు సంవత్సరాల తరువాత తిరిగి వచ్చేంతవరకు నేనిక్కడే ఉంటాను,” అని చెప్పింది. ఆమె చిత్రకళలో ప్రవిషురాలు. తన సమయాన్నంతా చిత్రకళకే వినియోగించింది. దృశ్యకల్పితమైన జగత్తుపై ఆమె ఎలాంటి కోరికలూ పెట్టుకోలేదు. నేను చెప్పవచ్చునుగాని, అందరూ అర్థం చేసుకోలేరు. సీత పట్టాభిషేకంకోసం పసుపువచ్చని చీర కట్టుకున్నది. ఆ చీరతోనే అరణ్యంలో పథ్మాల్లు సంవత్సరాలున్నది. ఊర్జుళకూడా అంతే. లక్ష్మణుడు తనను వదలిపెట్టి వెళ్ళే సమయంలో ఏ చీర ధరించిందో పథ్మాల్లు సంవత్సరాల తరువాత అతను

తిరిగి వచ్చేంతవరకు అదే చీరతో ఉన్నది. దేహభ్రాంతి లేనటువంటివారు జనకుని బిడ్డలు. జనకుడు దేహభీమానం లేనటువంటి వాడు కనుకనే, అతనికి వైదేహరాజు అని పేరు వచ్చింది.

రామాయణంలో నిగూఢమైన అంతరార్థములున్నాయి. కానీ, భారతీయులుకూడా వాటిని అర్థం చేసుకోవడానికి ప్రయత్నించడం లేదు. రామాయణమంతా చదివిన తరువాత ఒక వ్యక్తిని సీత ఎవరి భార్య అని అడిగితే ‘మిసెస్ రామ’ అని చెప్పినాడట! అంతటి అజ్ఞానంలో మనిగియున్నారు భారతీయులు; ఆధునిక నాగరికతపై మోజు పెంచుకొని ప్రాచీన చరిత్రను, సంస్కృతిని విస్మరిస్తున్నారు; తమ ప్రవర్తనచేత దేశంయొక్క పేరుప్రభ్యాతులనుకూడా పాడు చేస్తున్నారు. మనకున్నది ఒక ఒక మిత్రుడు; అతడే భగవంతుడు. మనకున్నది ఒక ఒక గ్రంథము; అదే భారతదేశచరిత్ర. దానినే మనం చదవాలి. పిచ్చిపిచ్చి నవలలను చదివి మీ హృదయాన్ని పాడుచేసుకోవద్దు. హృదయాన్ని పరిశుద్ధం గావించుకున్న వ్యక్తికి పవిత్రమైన భావములు కల్పుతాయి.

ప్రేమస్వరూపులారా! ఈ నూతన సంవత్సరమునుండి మీరు పవిత్రమైన రామచరిత్రలో ఉన్న ఆదర్శప్రాయులైన ప్రీతి, పురుషుల సద్గుణాలను మీ హృదయంలో నిల్చుకొని, వారి అడుగుజాడలలో నడవడానికి ప్రయత్నించండి. భారతదేశ పవిత్రతను ప్రపంచానికి చాటిచెప్పండి. భారతదేశం మన మాతృభూమి. ఇట్టి పవిత్రభూమిని మీరెన్నటికి మరువకూడదు. “అయ్యా, నీవెవరు?” అని ఎవరైనా మిమ్మల్ని అడిగితే, “నేను రామయ్యను”, “నేను కృష్ణయ్యను”, “నేను గోవిందయ్యను” అని చెప్పుకోనక్కరేదు. “నేను భారతీయుణ్ణి” అని సగర్వంగా చాటుకోవాలి. అదొక్కబేటి చాలు మనకు. రామయ్య, కృష్ణయ్య, గోవిందయ్య... ఇవన్నీ పెట్టిన పేర్లు. భారతీయుడనేది పుట్టిన పేరు. భారతీయుడనగా ఎవరు? ‘భా’ - ‘రతి’. ‘భా’ అనగా కాంతి, ప్రకాశము, దివ్యత్వము. కనుక, దివ్యత్వాన్ని ప్రేమించేవాడే భారతీయుడు. భారతదేశంలో లేనిది మరే దేశమునకూ రాలేదు. అట్టి పేరు, ప్రభ్యాతులను మనం నిలబెట్టాలి.

ప్రేమస్వరూపులారా! రామాయణములో ఎన్నో గొప్పగొప్ప విషయాలున్నాయి. మన ప్రాచీన చరిత్రలెన్నో మరుగునపడిపోయాయి కాని, అనేక వేల సంవత్సరాల తరువాతకూడా రామచరిత్ర ఇంకా నిత్యనూతనంగా ప్రకాశిస్తూనే ఉంది. ‘రామ’ అనేది వసిష్టులవారు పెట్టిన పేరు. ఈ నామంలోనే ఉన్నది గొప్ప మాధుర్యం. ‘రామ్, రామ్...’ అని జపించడంలో ఉన్న అంతరాధ్యమేమిటి? ‘రా’ అని నోరు తెరచినప్పుడు లోపల ఉన్న దుర్గుణాలన్నీ బయటపడిపోతాయి. ‘మ్’ అని నోరు మూసుకున్నప్పుడు బయటపడిన దుర్గుణాలు తిరిగి లోపలికి రాకుండా ఉంటాయి. రామ నామాన్ని జపించడంలో ఇంత గొప్ప అంతరాధ్యమున్నది. ఇది క్రొత్త సంవత్సరం. కనుక, క్రొత్త విషయాలను తెలుసుకున్నారు. వీటిని ఆచరణలో పెట్టి మీ జీవితాన్ని సార్థకంగా వించుకోండి.

ప్రవహించు నేపురి పరిధిగా పాయలై
 చిత్రావతీనది విచిత్రగతులు
 క్రాలు నేపట్టణ కల్యాణకరముగా
 చుట్టును మేలైన మూతతరులు
 కాపుండు నేపురి కడల నాల్గొటియందు
 పార్వతీశ్వరులెష్ట బాయకుండ
 కొలువుండు నేపురి విలసితంబగు మధ్య
 మహిమాన్వితుండైన మాధవుండు
 మండలావని గణతించు మెండు మహిమ
 చిక్కవడియరు కట్టిన చెఱువుతోడ
 బుక్కరాయుల చిరకీర్తి భువనమెంచ
 పొసగ చాటు నేపురము ఆ పుట్టపురము

పుట్టపర్తి అంటే ఏమిటి అర్థము? పర్తి అనగా, ప్రకాశము. పుట్టినటువంటి ప్రకాశమే పుట్టపర్తి మార్పం దీనికి ‘పుట్టవర్ధని’ అని పేరు. ఎక్కడ చూసినా పుట్టలు పెరిగేవి, పాములు సంచరించేవి. దానివల్లనే ఆ పేరు వచ్చింది. రామాయణం రచించిన వాల్మీకి ఎక్కడివాడు?

పుట్టలోనుండి పుట్టినటు వంటివాడే. అతనిపైన పుట్టులుపెరిగాయి, పాములు సంచరించాయి. కనుక, పుట్టులనుండి పుట్టినటువంటిదే రామాయణం. మీ హృదయమనే పుట్టలో దుర్భంఘములు, దురాచారములు అనే పాములున్నాయి. అవన్నీ బయట పడిపోవాలంటే మీరు భగవన్నామన్నరణ చేయాలి. నాదస్వరం వినిపిస్తే పుట్టలోని పాములన్నీ బయటికి వచ్చినట్లుగా, మీరు నామన్నరణ చేస్తే మీ హృదయంలోని దుర్భంఘాలన్నీ తొలగిపోతాయి.

హరేర్షామ హరేర్షామ హరేర్షామైవ కేవలం

కలా నాస్త్యవ నాస్త్యవ నాస్త్యవ గతి రన్యధా

నామన్నరణ చాలా పవిత్రమైనది. ఈనాడు నామన్నరణ తగ్గిపోవడం చేతనే దేశంలో బాధలు పెరిగిపోతున్నాయి. వీధివీధియందు నామన్నరణ చేయండి. శరీరంలోని అణువణువునూ, కణకణమునూ భగవన్నామముతో నింపుకోండి. నామన్నరణవలన కలిగే ఆనందము, దైర్యసాహసాలు ఇంక దేనివల్లనూ లభించవు. ఇతరులేమనుకున్నా ఘరవాలేదు, అపహస్యం చేసినా పట్టించుకో నక్కలేదు. “ఇతను ఐ.ఎ.యస్. ఆఫీసర్ కదా! ఇతనుకూడా నామన్నరణ చేస్తున్నాడే”, అని కొందరనుకోవచ్చు. నామన్నరణ చేయడానికి ఎవరైతేనేమి? హృదయం అందరికీ ఒక్కటే కదా! ఐ.ఎ.యస్. ఆఫీసరైతే నామన్నరణ చేయకూడదా? ఎవరైనా సరే, చిన్నవారైనా, పెద్దవారైనా, బీదలైనా, ధనికులైనా అందరూ దైవనామాన్ని స్మరించాలి. తెలియని మూర్ఖులు అపహస్యం చేయవచ్చునుగాని, బుద్ధి ఉన్నవారేవ్వరూ అలా చేయరు. ఎవరైనా మీవద్దకు వచ్చి “ఏమిటయ్యా, నీవుకూడా దేవుళ్లి నమ్మతున్నావా? నీవుకూడా నామన్నరణ చేస్తున్నావా?” అని అడిగితే “అవను, నేనేమైనా దైవనామాన్ని స్మరించలేనంత గొప్పవాడినా? నేనే కాదు, నీవు, నీ తండ్రి, నీ తాత, నీ ముత్తాత అందరూ నామన్నరణ చేయవలసిందే”, అని సమాధానం చెప్పాలి. “నీవు నామన్నరణ చేయకపోతే ఇంక మానవుడపై పుట్టి ప్రయోజనమేమిటి?” అని ప్రశ్నించాలి. “నాకు దైవంపై నమ్మకం లేదు”, అంటాడు. “నీకు లేకపోతే నీవు వదలిపెట్టు. నాకు నమ్మకముంది. నీ దేవుడు నీకు లేకపోవచ్చు. కానీ, నా దేవుడు నాకు లేడని చెప్పడానికి

నీవెవరు?” అని గట్టిగా బుద్ధి చెప్పాలి. దృఢమైన విశ్వాసంతో నామస్వరం చేసినప్పుడు మీరు అన్నింటిలోనూ విజయాన్ని సాధిస్తారు. భయాన్ని ప్రక్కకునెట్టి నిర్మయంగా నామస్వరం చేయండి. అప్పుడే మీరు అనందాన్ని అనుభవించగలరు. మీవద్ద సంగీతపరికరాలు లేకపోయినా ఫరవాలేదు, హృదయపూర్వకంగా నామాన్ని స్థారిస్తే చాలు. మీ మనస్సే ఒక వీణ. అందులో చెడ్డబావాలనే ‘అపస్వరాలు’ రాకుండా చూసుకోండి. మనస్సునే వీణపై పవిత్రమైన భగవన్నామాన్ని పలికిస్తా మీ జీవితాన్ని గడపండి. అప్పుడే మీకు భగవదనుగ్రహాప్రాప్తి కల్పితుంది. ఈ నూతన సంవత్సరంలో మీరు ఆదర్శవంతమైన జీవితాన్ని గడిపి, ధన్యులై, పుణ్యులై అనందాన్ని అనుభవిస్తారని నేను ఆశిస్తున్నాను. అనందంకోసం మీరు బయట వెతకనక్కరేదు. మీయందే ఉన్న అనందాన్ని ఆవిర్భవింపజేసుకోండి. భక్తిప్రపత్తులను అభివృద్ధిపరచుకోండి. మీరు భారతీయులై పుట్టినందుకు ఆ పేరును నిలబెట్టుకోండి. ఇతర దేశములన్నీ త్వరలోనే భారత దేశాన్ని అనుసరిస్తాయి. మన భారతదేశం ఆధ్యాత్మికరంగంలో అన్ని దేశములకూ నాయకత్వం వహించాలి. ఇదే నేను ఆశించేది.

నిన్నటిదినం తెలుగువారు ఉగాదిని జరుపుకున్నారు. ఈనాడు తమిళ ప్రజలకు క్రొత్తసంవత్సరం ప్రారంభమైంది. కేరళ ప్రజలు దీనికి ‘విషు’ అని పేరు పెట్టుకున్నారు. పేర్లు వేర్పేరుగాని, అంతరాధం బక్కాపే. మీరు అంతరాధాన్ని గుర్తించి వర్తించినప్పుడే ఈ పండుగలను సరియైన రీతిలో జరుపుకున్నవారవుతారు.

(2002 ఏప్రిల్ 14వ తేదీ ఉదయం సాయిరమేశ్ హోల్ (బృందావనం)లో భగవాన్ బాబావారి దివ్యేష్వర్ణాసం)